



РЕФЕРАТ

За избор на еден научен соработник во Институтот за општествени и хуманистички науки - Скопје.

Со одлука на Научниот совет на Институтот за општествени и хуманистички науки – Скопје, на својата редовна седница на Научниот совет одржана на 27.12.2017 година, именувани сме за членови на Рецензентската комисија за избор на еден научен соработник.

Кон пријавата се приложени потребните материјали, документи и податоци: биографија и библиографија на кандидатот, со објавени трудови и примероци од објавените трудови кои го сочинуваат опусот на научно-истражувачката и наставната дејност на кандидатот.

Врз основа на поднесените материјали, Рецензентската комисија ги презентира следниве мислења и заклучоци:

1. Биографски податоци на д-р Здравко Савески;
2. Преглед и оценка на научно-истражувачката и наставната дејност;
3. Оценка за исполнетоста на условите за реизбор во звањето научен соработник (еквивалент: доцент), во областа на општествени и хуманистички науки.

Комисијата во состав: проф. д-р Катерина Колозова, проф. д-р Маја Мухиќ, доц. д-р Ана Мукоска по прегледот на доставените материјали, го поднесува на усвојување следниов

ИЗВЕШТАЈ

I. БИОГРАФСКИ ПОДАТОЦИ

Д-р Здравко Савески, роден 11.12.1976 год. во 1999 дипломира на факултетот за Политички науки на Универзитетот Св. Кирил и Методиј, Скопје. Во 2004 на Институт за социолошки и политичко-правни истражувања, на Универзитетот Св. Кирил и Методиј, Скопје се стекнува со научното звање Магистер по политички науки. Во 2009 се стекнува со научното звање Доктор по политички науки на Институт за социолошки и политичко-правни истражувања, на Универзитетот Св. Кирил и Методиј, Скопје. Тема на докторската теза се однесува на модели на демократијата.

Во периодот од 2003 до 2009 година е ангажиран како асистент на ФОН Универзитетот во Скопје. Во 2009, д-р Савески е избран во наставно-научното звање Доцент на ФОН Универзитетот во Скопје, каде е ангажиран како Доцент во периодот од 2009 до 2014 година.

Автор е на голем борј научни трудови, како и преведувач на меѓународно реномирани автори. Во периодот 2012-2013, д-р Савески, исто така бил и колумнист за дневниот весник „Нова Македонија“.

Покрај научно-теоретското искуство во областа на економскиот и социјалниот развој, д-р Савески има над десетгодишно практично искуство како истакнат граѓански активист на полето на човековите и работничките права. Оснивач е на левичарските движења „Солидарност“ и „Ленка“, како и на политичката партија „Левица“. Во периодот од 2014 до 2017 година, д-р Савески е Секретар на Мултиетничкиот синдикат на образованието (МЕСО).

II. НАУЧНО-ИСТРАЖУВАЧКА И НАСТАВНО-НАУЧНА ДЕЈНОСТ

1. Наставна и Научно-истражувачка дејност

Во 2009, д-р Савески е избран во наставно-научното звање Доцент на ФОН Универзитетот во Скопје, каде е ангажиран како Доцент во периодот од 2009 до 2014 година. Претходно, во 2003 бил избран во наставно-научното звање асистент на истиот Универзитет, каде бил ангажиран како асистент во периодот 2004-2009 година.

Неговиот научно-истражувачки интерес е насочен кон проблемите поврзани со демократијата и економскиот и социјалниот развој во Република Македонија, со посебен фокус на темите кои се однесуваат на моделите на демократијата, социјалната правда и човековите права, одбраната и унапредувањето на работничките права, улогата на синдикатите, проблемот со сиромаштијата.

Д-р Савески своите наставни вештини ги аплицира и преку обуки на различни проекти кои се во интерес за граѓанските организации во Република Македонија и во регионот.

2. Објавени трудови

Објавени книги:

- „Но пасаран: учеството на борците од Македонија во Шпанската граѓанска војна“, Левица, Скопје, 2016. (коавтор)
- „Национализмот во(н) контекст: соработката на Албанците и Македонците од Илинденското востание до НОВ“, Левичарско движење „Солидарност“, Скопје, 2014. (коавтор)
- „Богатството и сиромаштијата во Македонија“, Левичарско движење „Солидарност“, Скопје, 2013. (коавтор)
- „Демократија: модели и дилеми“, „Готен“, Скопје, 2011. (автор)
- „Штрајк: искуства и состојби“, Движење за социјална правда „Ленка“, Скопје, 2011. (уредник)

- „Обезвреднување на трудот: анализа на трудово-правната легислатива во периодот на транзицијата“, Движење за социјална правда „Ленка“, Скопје, 2010. (коавтор)
- „Отаде едноумието: повторно откривање на левицата“, „Култура“, Скопје, 2006. (автор)

Објавени трудови:

- „Како синдикатите да бидат (по)ефективни во одбраната и унапредувањето на работничките права?“, „Нови перспективи за економски и социјален развој во Република Македонија: анализа на состојби и препораки произлезени од работата на експертската група за економски и социјални политики“, Фондација „Фридрих Еберт“, Скопје, 2016.
- „Trade Unions, Workers and the Protection of Workers' Rights: a Vicious Circle with No Escape?“, „Identities“, Institute of Social Sciences and Humanities, Skopje, Vol. 11, No. 1-2, 2015.
- „Историјата и политиката“, „Е-зборник на трудови“, Македонски политиколошки форум, Скопје, 2014.
- „Radical Right in Macedonia“, International Policy Analysis, Friedrich Ebert Stiftung, December 2012 (коавтор).
- „Критичка анализа на концептуализацијата на политичката култура на Г. Алмонд и С. Верба“, „Годишник за 2007 година на Институтот за социолошки и политичко-правни истражувања“, ИСППИ, Скопје, 2008.
- „Нерационалноста на македонските избирачи и потребата од нејзино надминување“, „Парламентарните избори 2006 и македонските аспирации за членство во ЕУ и НАТО“, Европски Универзитет, Скопје, 2006.
- „The process of the reduction of workers' rights in Macedonia in the period 1993-2003“, „South East Europe Review for Labour and Social Affairs“, „Hans Böckler Stiftung“, 2/2005.
- „Медиумите и контролата на мислата во демократските општества“, поговор кон Ноам Чомски „Нужни илузии“, „Култура“, Скопје, 2004.

Преводи:

- Ноам Чомски „Интервенции“, „Култура“, Скопје, 2007.
- Ноам Чомски „Нужни илузии: контрола на мислата во демократските општества“, „Култура“, Скопје, 2003.

III. ОЦЕНА ЗА ИСПОЛНЕТОСТА НА УСЛОВИТЕ ЗА ИЗБОР ВО ЗВАЊЕ

По прегледувањето на опусот на научно-истражувачката дејност и наставната дејност и по усогласувањето на поединечните мислења, констатирано дека во текот на неговите академски ангажмани на повеќе високообразовни и научни установи д-р Здравко Савески реализирал обемен опус на истражувања од областа на социо-економскиот развој, со посебен фокус на промовирање на социо-економска рамноправност, борба против сиромаштијата и заштита на работничките права.

Во своите истражувања и искуството во работата со високообразовните и научни установи тој развива научни истражувачки прашања, продлабочувајќи ги теориските и емпириските концепти поврзани со интердисциплинарните области од полето на општествените и хуманистички науки.

Заклучок:

Од приложената документација може да се констатира дека: Д-р Здравко Савески има искуство во подготовка и реализација на научно-истражувачки проекти: организација и реализација на емпириски истражувања, анализа на податоци и пишување на научни студии. Тој е автор на трудови, студии, истражувања и анализи, кои покажуваат сериозно владеење на методологијата во општествените истражувања и истражувачката работа.

Темите кои ги опфаќа во својата научно-истражувачка работа, магистерскиот и докторскиот труд покажуваат дека има значаен удел за општествените и хуманистичките дисциплини во Македонија. Наговиот истражувачки и наставно ангажман покажуваат сериозна иницијативност и желба да даде придонес во развојот на соодветните научни области.

Откако внимателно ја разгледа приложената документација, комисијата заклучи дека д-р Златко Савески ги исполнува условите предвидени со Законот за научно – истражувачка дејност на Република Македонија, за избор во научно звање - научен соработник (еквивалент: доцент), во областа на општествените и хуманитички науки.

Предлог:

Запознавајќи се со научниот опус и наставените активности на д-р Савески, можеме да заклучиме дека тој постигнал значајни резултати кои имат влијание на развојот на науката и практиката во Република Македонија. Имајќи го предвид сето ова, ни претставува чест и задоволство да му предложиме на Научниот совет на Институтот за општествени и хуманистички науки – Скопје, д-р Здравко Савески да се избере во звањето научен соработник (еквивалент: доцент) при Институтот за општествени и хуманистички науки – Скопје.

Рецензентска комисија:

Д-р Катерина Колбзова, редовен професор,
Институт за општествни и хуманистички науки - Скопје, претседателка

Д-р Маја Мухиќ, вонреден професор,
Универзитет на Југоисточна Европа, членка



Д-р Ана Мукоска, доцент,
Институт за општествени и хуманистички науки - Скопје, членка